

## संक्षिप्त

## बाल विवाह के नाटक का मंचन

पावटा, (निर्स)। प्रागपुर स्थित डिस्कवरी इंटर नेशनल स्कूल में अभिनय प्रतियोगिता का आयोजन प्रधानाचार्य के.आर. विश्वकर्मा की अध्यक्षता व स्कूल निदेशक दीपक यादव के सानिध्य में हुआ। जिसमें विद्यालय के सभी सदन के विद्यार्थियों ने भाग लिया। कार्यक्रम में बालक-बालिकाओं ने एक से बढ़कर एक अभिनय की प्रस्तुतियां दी। वहीं ब्लू हाउस के बच्चों ने बाल विवाह का अभिनय प्रस्तुत किया जिस पर दर्शक मुग्ध हो गए। ब्लू हाउस के बच्चों द्वारा बाल विवाह का अभिनय काफी सराहा गया व अभिनय प्रतियोगिता में प्रथम स्थान प्राप्त किया। अभिनय प्रस्तुत करने वाले विद्यार्थियों को विद्यालय की ओर से पुरस्कृत किया गया।

## तीन हजार रुपए का इनामी गिरफ्तार

खैरथल, (निर्स)। खैरथल थाना पुलिस द्वारा न्यायालय में तीन हजार रुपए का इनामी बांछित स्थायी वारंटी को गिरफ्तार किया गया है। थानाधिकारी भगवान सहाय शर्मा ने बताया कि 1998 में हुई लूट की वारदात में न्यायालय किशनगढ़बास में बांछित फरार आरोपी को गिरफ्तार पर तीन हजार रुपए का इनाम रखा गया था। पुलिस ने डीएनटी टीम नंबर दो के साथ मिलकर आरोपी मंजीतसिंह उर्फ सोनू निवासी मुबारकपुर थाना कोसली हरियाणा को गिरफ्तार करने में सफलता प्राप्त की।

## तीन माह से फरार आरोपी गिरफ्तार

निवाई, (निर्स)। बरोनी पुलिस ने बजरी परिवहन एवं खनन के मामले में 3 माह से फरार चल रहे एक आरोपी को गिरफ्तार किया है। बरोनी थाना प्रभारी हरिराम ने बताया कि पुलिस अधीक्षक मनीष भिंडा के निदेशानुसार आरोपियों को गिरफ्तारी अभियान को लेकर तीन माह से फरार चल रहे छोटे गुर्जर पुत्र घासीलाल गुर्जर निवासी चंदलाई को गिरफ्तार किया गया है।

## सोनी के निधन पर शोक

श्रीमाधोपुर, (निर्स)। राजस्थान राज्य मंत्रालयिक कर्मचारी महासंघ श्रीमाधोपुर के सदस्यों ने पूर्व अध्यक्ष भवानी शंकर सोनी पूर्व प्रशासनिक अधिकारी के निधन पर पंचायत समिति सभागार में उपस्थित होकर शोक सभा का आयोजन किया। इस अवसर पर ब्लाक अध्यक्ष नरसिंह शर्मा आसपुरा ने बताया कि शोक सभा में मदन मोहन पारीक, विजय कुमार भातरा रींगस, अमरचंद जांगिड़, रामनिवास चौधरी, ओम प्रकाश जांगिड़, ओम प्रकाश भिंडा, सरोज सामोता, दिनेश कुमार बनभैरु, सुरेश कुमार महाला, एवम ब्लाक के अन्य कर्मचारी उपस्थित थे। इसके बाद महासंघ के पदाधिकारियों व सदस्यों ने सोनी के घर जाकर शोक संवेदना प्रकट की।

## 32 जने शांतिभंग में गिरफ्तार

नरैना, (निर्स)। पुलिस अधीक्षक जिला जयपुर ग्रामीण मनीष अग्रवाल ने बताया कि दिनांक 2 दिसंबर 2022 को ग्राम बिंगोलाव के व्यक्तियों द्वारा ग्राम बिंगोलाव में पत्थर मारोस लीज पर काम करने वाले व्यक्तियों के साथ मारपीट, जालेवा हमला व चाहनों में तोड़फोड़ करने वाले व धमकी देने वाले ग्राम बिंगोलाव के 32 व्यक्तियों को शांतिभंग अंतर्गत धारा 151 सीआरपीसी में गिरफ्तार किया।

## ‘सरकार की मंशा है कि छात्रों का मानसिक व शारीरिक विकास हो’

निवाई, (निर्स)। स्थानीय राजकीय उच्च माध्यमिक विद्यालय में शनिवार को मुख्यमंत्री निशुल्क यूनिवफार्म वितरण एवं राजस्थान शिक्षक अभिभावक दक्षता मंथन बैठक आयोजित हुई।

जिसमें कक्षा तीन से आठवीं में पढ़ने वाले सभी विद्यार्थियों के अभिभावकों से विधायक प्रशांत बैरवा ने दक्षता मंथन को लेकर चर्चा की एवं सुझाव दिए। इस दौरान मुख्य अतिथि विधायक प्रशांत बैरवा, अध्यक्षता कर रहे कांग्रेस कमेटी के शहर अध्यक्ष महावीरप्रसाद पराणा, विधि अतिथि प्रदीप पारीक, पारस पहाड़ी, एवं प्रधानाचार्य देवेन्द्रपाल चौधरी द्वारा छात्र-छात्राओं को पोषाके वितरित की गई। समारोह में छात्राओं को संबोधित करते हुए मुख्य अतिथि विधायक प्रशांत बैरवा ने कहा कि सरकार की मंशा है कि छात्र-छात्राओं का मानसिक व शारीरिक विकास हो। जिसके लिए सरकार ने अनेक योजनाएं लागू की हैं।

मालपुरा, (निर्स)। कछुआ की एवज में थोखापड़ी व ठगी कर 8 लाख रुपये ऐंठने वाली कछुवा गैंग के मुख्य सरगना को मालपुरा थाना पुलिस ने गिरफ्तार किया है। मालपुरा थाना अधिकारी भूराम खिलेरी ने बताया कि मालपुरा शहर की पुरानी तहसील कृष्णा चौक निवासी रमेश चंद्र विजयवर्गीय ने शनिवार को मालपुरा थाने में उपस्थित हो दी रिपोर्ट में बताया कि अजमेरो की ढाणी, तन घाटी निवासी सूरज पुत्र कान्हा बावरी उसकी परचून की दुकान पर सामान खरीदने के लिए अक्सर आया करता था।

23 नवंबर को उसके साथ आई एक महिला ने उससे कछुआ खरीदने की बात कह कर अपने मोबाइल नंबर रमेश विजय को दे गई। महिला के जाने के बाद रमेश विजय ने सूरज बावरी को कछुए की तलाश करने तथा कछुआ बेचकर पैसे कमाने की जानकारी दी। दूसरे दिन सूरज बावरी ने रमेश विजय को एक कछुआ झाड़ली एक महिला के यहां होने की जानकारी दी। जिस पर रमेश व सूरज ने मौके पर पहुंच महिला से कछुआ 7 हजार रुपये में खरीद लिया तथा कछुए की फोटो खरीदने वाली महिला को व्हाट्सएप कर दी।

महिला ने दूसरे दिन मालपुरा पहुंच कछुए की कीमत 5 लाख रुपये बताई लेकिन खरीदने वाली महिला ने पकड़े

## पावटा में जन आक्रोश यात्रा पांच से शुरू होगी

पावटा, (निर्स)। पावटा स्थित पुराने पेट्रोल पंप के पास पावटा प्रधान पूजा चौधरी के कार्यालय में भाजपा पदाधिकारियों व कार्यकर्ताओं की बैठक पूर्व विधायक डॉ. फूलचंद भिंडा के अध्यक्ष आतिथ्य व पावटा मंडल अध्यक्ष प्रकाश राठी व प्रागपुर मंडल अध्यक्ष जयराम सिंह शेखावत की अध्यक्षता व प्रधान पूजा चौधरी के विशिष्ट आतिथ्य में हुई। बैठक में जन आक्रोश रैली के विराटनगर संयोजक गिरिराज शर्मा, सह-संयोजक संतोष मोदी व जन आक्रोश रैली के मीडिया प्रभारी ललित गोयल ने बताया कि 5 दिसंबर सोमवार को सुबह 10 बजे पावटा के गणेश जी के मंदिर से भगवान गणेश जी का आशीर्वाद लेकर चंडाघर चौक से जन आक्रोश यात्रा एवं रथ यात्रा का शुभारम्भ कर खंखाना किया जायेगा। इस दौरान राजस्थान विधानसभा पूर्व उपाध्यक्ष शाहपुरा व पूर्व विधायक राव राजेंद्र सिंह मुख्य वक्ता रहेंगे। सभी कार्यकर्ताओं ने अशोक गहलोट के नेतृत्व वाली कांग्रेस सरकार जंगलराज, भ्रष्टाचार और कुशासन वाली सरकार बताते हुए व कांग्रेस सरकार के खिलाफ वादाखिलाफी का इमराल्द प्रकाश राठी, रोम सिंह, जगदीश यादव, भागीरथ टाटला, शिवपाल राठी, कातराम, रामकरण गुर्जर, विक्की सेन, सहित सैकड़ों पदाधिकारियों व कार्यकर्ताओं द्वारा मीटिंग का आयोजन किया गया।

## अभिभावक व शिक्षक परिषद की बैठक

मंडावरी, (निर्स)। कस्बे के उच्च माध्यमिक बालिका विद्यालय एवं महात्मा गांधी उच्च माध्यमिक विद्यालय परिषद में अभिभावक छात्र एवं शिक्षक परिषद की बैठक का आयोजन किया गया। इस दौरान 1 से 8 तक के बालक-बालिकाओं को मुख्यमंत्री बाल गोपाल योजना के तहत निशुल्क ड्रेस एवं दूध का वितरण किया गया। बैठक के दौरान युनिफार्म शिक्षा को किस तरह अधिक बढ़ावा दिया जाए एवं बालिका शिक्षा की गुणवत्ता को और ज्यादा बढ़ा कर



कछुवा गैंग के मुख्य सरगना सूरज बावरी को मालपुरा पुलिस ने गिरफ्तार किया।

गए कछुए को नर जाति का बता मादा जाति का भी कछुवा लाने व दोनों को साथ ही खरीदने की बात कही।


मादा जाति के कछुए की कीमत 75 लाख रुपये बताई। महिला के मुंह से इतनी बड़ी रकम सुनकर सूरज बावरी ने रमेश विजय को अपने झोसे में ले लिया तथा 2 दिन बाद झाड़ली गांव के पास एक डेरे में रहने वाली महिला से रमेश व सूरज ने 8 लाख रुपये में मादा जाति का कछुआ खरीदा। जिसकी फोटो खरीददार महिला को भेज दी फोटो देख महिला ने

सौदा पक्का होने की जानकारी दी। दूसरे दिन मालपुरा पहुंची महिला को जब कछुआ दिया गया तो महिला ने कछुए को मरा हुआ बताकर खरीदने से इंकार कर दिया।

इस बात को लेकर रमेश व सूरज बावरी के बीच विवाद भी हो गया। उसी के बाद से रमेश बावरी ने अपना मोबाइल बंद कर लिया। एक सप्ताह तक सूरज से संपर्क नहीं होने के बाद ठगी का शिकार हुय रमेश विजयवर्गीय ने शनिवार को मालपुरा थाने पहुंच थोखापड़ी व ठगी

## शादी में एक रुपया लेकर दहेज मुक्त समाज का संदेश दिया

पावटा, (निर्स)। उद्योगपति व समाजसेवी भाजपा नेता कैलाश ताखर ने अपने ईजीनियर सुपुत्र प्रशांत की शादी समारोह में एक रुपया व नारियल लेकर दहेज मुक्त सामाजिक संस्कार की अनोखी मिसाल पेश की है। ताखर की सोच को समारोह में पधारे गणमान्य लोगों ने सराहा व वर वधु को आशीर्वाद दिया। शादी समारोह में राजस्थान भाजपा के प्रभारी अरुण सिंह, पूर्व विधानसभा उपाध्यक्ष राव राजेंद्र सिंह, जिलाध्यक्ष जितेंद्र शर्मा, विधायक इंद्राज गुर्जर, विधायक श्रीमाधोपुर झावर सिंह खरौं, भाजयुमो जिलाध्यक्ष जयपुर देहात उत्तर भगवान सहाय शर्मा, पूर्व विधायक डॉ. फूलचंद भिंडा, रामचंद्र सराधना, रत्नाकुमारी भाजपा नेत्री, संरक्षक यादव समाज किशन लाल पुर्जो, युवा उद्योगपति विजय अग्रवाल, जिला प्रमुख रमा चोपड़ा, प्रधान अजीतगढ़ शंकर लाल यादव, पूर्व कृषि मंत्री चेरमैन कटपुतली चेरमैन सुरेश गिटाला, प्रधान प्रतिनिधि जगन चौधरी, प्रबंध निदेशक हंस गुरु ऑफ कॉलेज अशोक बंसल, देवेन्द्र दलाल समाजसेवी, उद्योगपति दौलतराम गोयल, दाताराम गुर्जर पूर्व विधायक खेतड़ी, सुवालाल यादव पूर्व प्रधान, रघुवीर सिंह चौधरी



उद्योगपति व समाजसेवी भाजपा नेता कैलाश ताखर ने अपने ईजीनियर बेटे प्रशांत की शादी में एक रुपया दहेज लिया।

पूर्व प्रधान, ललित गोयल पूर्व जिला पार्षद, मैथिलीशरण बंसल, सवाई सिंह शेखावत, दीप सिंह शेखावत, रामजीलाल बंसल, रामजीलाल यादव ब्लाक अध्यक्ष, डॉ. जयराम यादव एस जीएन हॉस्पिटल, डॉ. संतोष कुमार वर्मा, डॉ. देवेन्द्र शर्मा, महेंद्र यादव भाजपा नेता, शिक्षाविद जीएल यादव, गुडू सैनी प्रदेश मंत्री भाजपा किसान मोर्चा,

## शराब कारोबारियों ने सीएम के नाम ज्ञापन दिया

पावटा, (निर्स)। शराब कारोबारियों ने कोरोना काल के दौरान लगाई गई पेनल्टियों को दूर करने की मांग को लेकर मुख्यमंत्री के नाम ज्ञापन सौंपा है।

लिकर ठेकेदार युनिवर्न प्रदेश अध्यक्ष पंकज धनकड, प्रदेश उपाध्यक्ष सुंदर लाल मेवाडा, प्रदेश माह सचिव मनोहर सिंह भाटी, प्रदेश संगठन मंत्री जयसिंह गुर्जर ने ज्ञापन में बताया कि गत चार-पांच वर्षों से दिया गया कमीशन पूरा नहीं मिलने से शराब कारोबारी आर्थिक समस्या से जूझ रहे हैं।

कोरोना महामारी के चलते आर्थिक हालात खराब हो गए हैं। प्रदेश में शराब की बिक्री बहुत कम रही है, जिससे आबकारी विभाग द्वारा भारी भरकम पेनल्टियों के आदेशों के साथ ही चल-अचल सम्पत्तियों को नीलाम करने के नोटिस शराब कारोबारियों को भेजे जा रहे हैं। इससे शराब व्यापारी व उनके परिजन तनाव में हैं।

गत दिनों दबाव के कारण चार शराब व्यापारी आत्महत्या कर चुके हैं तथा कईयों को हार्ट अटैक आ चुका है। शराब कारोबारियों की चल अचल सम्पत्तियों को नीलाम करना दुर्भाग्यपूर्ण है। ऐसे में कोरोना काल के दौरान लगाई गई पेनल्टियों को समाप्त करने व कोरोना काल में शराब कम बिकने के कारण शराब कारोबारियों की चल अचल सम्पत्तियों को कुर्क कर हो रही निलामियों को तुरंत प्रभाव से रूकवायें जाने की मांग की है।

## सार-समाचार उपखंड अधिकारी ने निरीक्षण किया



श्रीमाधोपुर, (निर्स)। मुख्यमंत्री की बजट घोषणा की अनुपालना में संघालित कार्यक्रम राजस्थान के शिक्षा में बढ़ते कदम के तहत आयोजित अभिभावक शिक्षक बैठक का महात्मा गांधी इंग्लिश मीडियम स्कूल श्रीमाधोपुर में उपखंड अधिकारी दिलीप सिंह राठौड़ ने औचक निरीक्षण किया। इस अवसर पर उन्होंने आर्टिफिशियल इंटेलिजेंस के माध्यम से जांच किए गए आर्केएसएमबीके के आकलन प्रपत्र के बारे में जानकारी चाही। जिसके संबंध में एसीबीओ विनोद कुमार शर्मा ने विस्तार से बताया। इस बाबत राठौड़ ने संस्था प्रधान रमाकांत शर्मा और विषयाध्यापकों को आवश्यक निर्देश दिए। इसके अलावा उन्होंने एक विद्यार्थी की भोजन थाली में से ग्रास लेकर पोषाहार की गुणवत्ता चर्ची और मुख्यमंत्री नि:शुल्क यूनिफार्म वितरण योजना के तहत विभाग से प्राप्त नि:शुल्क यूनिफार्म का वितरण विद्यार्थियों को वितरित की।

## छह माह से फरार दो जने गिरफ्तार

नरैना, (निर्स)। पुलिस अधीक्षक जिला जयपुर ग्रामीण मनीष अग्रवाल द्वारा संपतित संबंधी अपराधों की रोकथाम एवं बांछित अपराधियों की धरपकड़ हेतु निर्देश दिए गए हैं। अतिरिक्त पुलिस अधीक्षक दूदू दिनेश शर्मा व वृताधिकारी दूदू जुलफिकार अली के सुपरविजन में थानाधिकारी नरैना रामस्वरूप बैरवा के नेतृत्व में विशेष टीम का गठन किया गया। थाने पर 12 मई 22 को दर्ज प्रकरण में पूर्व में दो मुल्जिम गोपाल बावरिया व मांगीलाल खटीक को गिरफ्तार किया जा चुका है। प्रकरण में शेष छह माह से फरार चल रहे बांछित अपराधियों की गिरफ्तारी हेतु गठित टीम द्वारा प्रकरण में फरार मुल्जिमों को आसूचना संकलित कर कड़ी मेहनत करते हुए कालू पुत्र शैतान बावरिया निवासी बोकडावास थाना नरैना व जयसिंह पुत्र श्योजीराम बावरिया निवासी सिरौही खुर्द थाना नरैना को दबिश दी जाकर गिरफ्तार किया गया।

## प्रथम आने वाली छात्राओं का स्वागत

राजगढ़, (निर्स)। उपखंड क्षेत्र की नीमला उच्च माध्यमिक विद्यालय की छात्राओं का राज्य स्तर पर लगेरी प्रतियोगिता में प्रथम आने पर ग्रामीणों ने भव्य स्वागत किया। राजकीय उच्च माध्यमिक विद्यालय पीपलाई सवाई माधोपुर में आयोजित 66 वीं राज्य स्त्रीय लगेरी सतोलिया प्रतियोगिता में अलवर जिले ने प्रथम स्थान प्राप्त किया। इसमें नीमला उच्च माध्यमिक विद्यालय की 7 छात्राओं के गांव पहुंचने पर ग्रामीणों ने गाजे-बाजे के साथ प्रमुख बाजारों से स्वागत कर उत्साहवर्धन किया। विद्यालय की प्रधानाचार्य मंजू बैरवा ने बताया कि सात विजेता छात्राओं के अलावा कोच चरण सिंह एवं टीम प्रभारी सुनीता सैनी ने स्वागत किया। इस अवसर पर सरपंच प्रतिनिधि हरिओम मीना, एसएमसी अध्यक्ष रामदयाल शर्मा एवं देशरत्न गुप्ता सहित ग्रामीण मौजूद रहे।

## स्वेटर पाकर बच्चों के चेहरे के खिले

बोराज, (निर्स)। राजकीय उच्च प्राथमिक संस्कृत विद्यालय कंवरपुरा बोबास में पृथ्वी फाउंडेशन जयपुर द्वारा विद्यालय के बच्चों को सर्दी से बचाव के लिए निशुल्क स्वेटर का वितरण किया गया। विद्यालय में अप्रवासी खतिहर मजदूरों के 55 बच्चे पढ़ते हैं स्वेटर पाकर बच्चों के चेहरे खुशी से खिल उठे। इस अवसर पर पृथ्वी फाउंडेशन डायरेक्टर संजु कुकरेती, सेवानिवृत्त अतिरिक्त श्रम आयुक्त राजस्थान जीपी कुकरेती, प्रमोद गुप्ता, सरपंच रुपनारायण रुण्डला, प्रधानाध्यापक ताराचंद वर्मा, अध्यापक बंशीधर माली, गिरघारी लाल पहाड़िया, रामकरण छिपा, अमृता शर्मा, छिपरमल रुंडला, मिट्टू खरवास, गंगाराम बुी आदि ग्रामीण मौजूद रहे।

## विशेष परिजन मीटिंग का आयोजन



श्रीमाधोपुर, (निर्स)। राजकीय उच्च माध्यमिक विद्यालय के कचियागढ़ परिसर में विशेष पेंट्स मीटिंग का आयोजन किया गया। जिसमें कक्षा 1 से 8 तक के बच्चों को यूनिफार्म का वितरण किया गया। पहली बार बड़ी संख्या में अभिभावकों ने पीटीएम में भाग लिया और अपने नन्हे मुझे बालक बालिकाओं की राजस्थान के शिक्षा में बढ़ते कदम कार्यक्रम के अंतर्गत प्राप्त हुई उपलब्धि को देखा और विद्यालय की विभिन्न प्रकार की विकास कार्य पर विचार विमर्श किया गया। पीटीएम मीटिंग में एसएमसी विधायक प्रतिनिधि सदस्य राजेंद्र कुमार शर्मा द्वारा बच्चों को राज्य सरकार की दुध एवं मुख्य मंत्री नि: शुल्क यूनिफार्म वितरण योजनाओं के बारे में बताया। प्रधानाचार्य राजेश कुमार अंकुर ने सभी अभिभावकों से अपील की है कि वे बच्चों को दिए जा रहे गृह कार्य तथा समय-समय पर पोर्टफोलियो जांच हेतु विद्यालय आते रहे।

## गौरव पदयात्रा में शामिल होने का आह्वान

किशनगढ़ बास, (निर्स)। राजस्थान प्रदेश मेड क्षत्रिय स्वर्णकार सभा के महामंत्री बजरंग लाल झींगा ने स्वर्ण कला बोर्ड की मांग को लेकर मुख्यमंत्री को मांग पत्र सौंपने के लिए हनुमानगढ़ से शुरू होकर जयपुर पहुंच रही समाज की गौरव पदयात्रा में जयपुर सहित प्रदेश भर के समाज बंधुओं से जयपुर में शामिल होने की अपील की है। शनिवार को गौरव पदयात्रा के सीकर पहुंचने पर भव्य स्वागत किया

गया। स्वर्णकार समाज के प्रदेश महामंत्री बजरंग लाल झींगा ने बताया कि स्वर्ण कला बोर्ड के गठन किए जाने को लेकर संतान की ओर से पहले भी मुख्यमंत्री अशोक गहलोट को मांग पत्र सौंपा गया है। विधानसभा चुनाव में दोनों ही प्रमुख राजनीतिक दलों ने चुनावी घोषणा पत्र में स्वर्ण कला बोर्ड गठित किए जाने का वादा किया। लेकिन प्रदेश की कांग्रेस सरकार ने अभी हाल में अन्य समाज कल्याण बोर्ड के गठन की गई।

## क्लस्टर कैप का आयोजन

निवाई, (निर्स)। भारत निर्वाचन आयोग के निर्देशानुसार शनिवार को विधानसभा निर्वाचन क्षेत्र निवाई के समस्त राजकीय व गैर राजकीय उच्च माध्यमिक विद्यालय, महाविद्यालय व क्लस्टर कैप का आयोजन किया गया। जिसमें 18-19 आयु वर्ग के नवीन मतदाता, दिव्यांग जनों का मतदाता सूची में पंजीकरण करने तथा पंजीकृत मतदाताओं के दिव्यांगता की फर्मिंग करने हेतु कार्यक्रम आयोजित किए गए। निर्वाचक रजिस्ट्रीकरण पदाधिकारी एसडीएम रविकांत सिंह ने बताया की विशेष संक्षिप्त पुनरीक्षण कार्यक्रम 20.23 में नवीन मतदाताओं का पंजीकरण करने हेतु समस्त बीएलओ को भाग संख्या वार लक्ष्य आवंटित कर दिया गया है। लक्ष्य प्राप्ति में उनके निरीक्षण हेतु सुपरवाइजर के द्वारा उपखंड स्तरीय अधिकारियों को नोटल ऑफिसर के रूप में मतदान केंद्र आवंटित कर बीएलओ के माध्यम से मतदाताओं का पंजीकरण करवाने हेतु निर्देशित किया गया। समस्त नोटल ऑफिसर ने अपने सर्किल में आने वाले मतदान केंद्रों पर आयोजित क्लस्टर कैप का निरीक्षण किया।

## चेयरमैन ने सीसीटीवी कैमरे का उद्घाटन किया

लालसोट, (निर्स)। महात्मा गांधी राजकीय विद्यालय खोहरपाड़ा में मंडावरी निवासी भामाशाह गौरव गोयल के द्वारा भेंट किये गये सीसीटीवी कैमरे का उद्घाटन बटन दबा कर नगर पालिका चेयरमैन रक्षा मिश्रा ने किया। इस दौरान समारोह को संबोधित करते हुए चेयरमैन मिश्रा ने कहा कि सीसीटीवी कैमरों से छात्र छात्राओं की सुरक्षा पुख्ता होगी एवं अस्वामिजिक तत्वों की चहलकदमी इन कैमरों की सर्बिलेंस में रहने से अस्वामिजिक तत्व का माहौल रहेगा। इस अवसर पर उपनिदेशक गोविंद नारायण माली के द्वारा 18 वीं राष्ट्रीय स्काउट ग्राइड जन्मूरी गीत का प्रसारण भी हुआ, जिसमें सभी विद्यार्थियों ने जन्मूरी गीत को सुना। कार्यक्रम की शुरुआत में सर्वप्रथम विद्यालय की प्रिंसिपल चेतना बंशीवाल ने सभी का माला शाल साफे द्वारा स्वागत सत्कार किया। इस अवसर पर सीबीईओ गोविंद नारायण माली अभिभावकों से भी



महात्मा गांधी राजकीय विद्यालय खोहरपाड़ा में नगरपालिका चेयरमैन रक्षा मिश्र ने सीसीटीवी कैमरों का उद्घाटन किया।

आ न किया कि विद्यार्थियों की प्राप्ति अवसर पर अमित शर्मा, महेश शर्मा, समय समय पर जांच व कार्यक्रम का गोविंद सहाय शर्मा, केशव फूलबाज संचालन श्रीकांत शर्मा ने किया। इस आदि लोग उपस्थित रहे।